

УДК 398.8

А.Х. Садекова

**М.С. МӘҤДИЕВНЕҢ
«БЕЗ – КЫРЫК БЕРЕНЧЕ ЕЛ БАЛАЛАРЫ»
ПОВЕСТЕНДА ФОЛЬКЛОРИЗМНАР**

Статья посвящена исследованию взаимосвязи фольклора и литературы в произведении татарского писателя М. Магдиева «Мы – дети сорок первого года».

Ключевые слова: фольклорный текст, песня-дудак, байты, народный юмор, народные сказы.

The article explores the relationship between folklore and literature in the Tatar writer M. Magdiiev's novel «We are children of the forty-first year».

Keywords: Folklore text, song-dudak, bayet, folk humor, folk tales.

Мөхәммәт Мәһдиевнең (1930–1995) 1968 елда татар әдәбиятына килүе зур вакыйга була [Мәһдиев, 1968]. Аның «Без – кырык беренче ел балалары» дигән повесте укучыларны тетрәндерә. Аннан соң да ул күп эсәрләр язды. Әмма монысы мәңгегә әдәбият тарихында калды. Аны тәржемәчеләр 1974 елда ук рус телендә яңгыраттылар. Э. Салихова тәржемәсеннән соң Р. Ахуновныкы басылды. Әмма кайбер эсәрләр ана телендә мәңгеләшә. Мәһдиевнең теле шул хәтле уникаль, милли, хәтта тәржемәдә тел матурлыгы югала сыман.

Бу турыда татар энциклопедиясендә дә язылган: «М.С. Мәһдиев “Без – кырык беренче ел балалары” исемле беренче повесте белән үк үзен үзенчәлекле ижат стиле булган язучы итеп танытты. Аңа лиризм, нечкә юмор, үзенчәлекле тел-бизәкләү чаралары хас» [Татар энциклопедиясе, т. 4, б. 111].

Мәһдиев эсәрләренәң теле – Казан артындагы саф татар теле. Ул хәтта локатив сыйфатка ия дияргә мөмкин. Һәм аны махсус семинарларда өйрәнергә була. Бөек татар шагыйре Габдулла Тукайның эсәрләре дә нәкъ шушы телдә язылган.

М. Мәһдиев повестенәң теле үзенчәлекле, фольклоризмларга гажәеп бай, аны хәтта фольклор текстына якин дип тә әйтергә мөмкин. Ул мәкальләренә, жырларны, авыл риваять-сөйләкләрен, бәетне, мәзәкне эсәр тукымасына сеңдерә. Фольклорчы буларак, экспедицияләрдә йөрәп, халык ижаты эсәрләрен язып ала. 1964 елда Новосибирскида, 1965 елда Курган өлкәсенең Сафакул районында була. Бик күп яңа материал таба. Эсәрдәге фольклоризмнарның күбесе Арча ягы халык ижатыннан. М. Мәһдиев халык ижатын ишетеп кенә түгел, теоретик яктан да бик яхшы белгән мөгаллим, галим. Ул татар фольклорын, XIX–XX гасыр татар әдәбиятын Казан дөүләт университетында күп еллар укыта [Мөхәммәт Мәһдиев, 2004, б. 43, 51–52].

«Без – кырык беренче ел балалары» повестеның эчтәлеге бик гади кебек: сугыш еллары, ач, ялангач авыллар, этиләр сугышта булу сәбәпле үсмерләр колхоз басуларында авыр хезмәттә. Педагогика училищесы студентлары турында шактый күңелсез хикәя. Студентларның хыялы бер генә – ашау, аларның авызга нәрсәдер кабасы, йотасы килә. Әмма шушы фонда, иң авыр хәлләрдә дә автор юморга урын таба ки, эсәр йотлыгып укыла. Бу – күз яшьләре аша көлү булып яңгырый.

Хикәяләү бер студент исемнен алып барыла.

Укытучыларны да әллә ни теләп каршыламыйлар. Ләкин барысын да түгел: менә ул керә, завуч, рус теле укытучысы, Мәскәү татары диләр. Таләпчән, төз гәүдәле. Малайлар бит хатын-кызлар укыткан мәктәпләрдән жыелганнар, нык таләпкә өйрәнмәгәннәр. Әмма рус теле укытучысы аларны, язудагы хаталарын мыскыл итеп, кулга ала. Малайлар тәнәфестә батыраялар, аның күзлек пыяласын рогаткадан атып ватарга хыялланалар. Әмма бу хыялның буш икәннен автор мәкаль аша «белдерә» («Бүрәнә аша бүре куу»). «Мәкальләр, образлы буларак, тормыш тәҗрибәсен гомумиләштереп билгеле бер нәтижә, хөкем, гыйбрәт, нәсыйхәт өчен мораль нәтижә чыгаралар. Мәкаль гомер-гомергә халыкның аерылгысыз юлдашы, киңәшчәсе, акылы, үгет-нәсыйхәтчәсе булып килгән» [ТХИ. Мәкальләр, 1978, б. 7, 95].

Әсәрнең төп персонажлары яшүсмерләр – Әркәшә, Әлтафи, Зарифуллин. Әркәшә Пермьяков – ветеринар улы, ул рус егете, ләкин татар авылында аның туган теле – татар теле, аларның гаиләсендә дә татарча сөйләшәләр. Әркәшә рус телендә атларның төсен (масть) әйтеп бирә. Укытучы аны мактый: «Май чүлмәге тышыннан беләнә», – ди. Әркәшә өчен күңелсезлекләр дә килеп чыга. Ирекседән «Бәхетсезгә – вакытсыз», «Бәхетң бер йомарланмасын» мәкальләре искә тоша. Әсәрдә түбәндәге юллар бар: зоология дәресендә Әркәшә кара тараканның кан йөреше системасын аңлатырга тиеш була. Әркәшә өнсез кала һәм нәрсәдер искә төшерергә тырыша:

«– Ата кара тараканның кан әйләнеше... Кан әйләнеше... гаять... гаять...

– Йә, йә, ди укытучы, сәгатен озак итеп куенына сала-сала, – йә, шуннан...

Әркәшәнең каушаудан борыны тыгылды.

– Ата кара таракаттык... Кара ата таракаттык... гаять... гаять...

“Гаять” Әркәшә өчен капкын булып чыкты».

Бу юлларны укыганда көлми калу мөмкин түгел.

Әмма Әркәшәгә мазәк түгел. Укытучы аны эшлексез, зыян китерүче дип атый. Көнәңә 500 грамм ипи бирелә торган карточканы туктатам дип куркыта. Тараканның кан әйләнеше системасын белмәгәч, Әркәшәдән бернинди файда юк. Бик көлкеле хәл, әмма бу бит сугыш чоры. Ипи карточкаң булмаса, эш харап. Аларның гаиләсендә 8 кеше бит. Классташлары аны коткару эшенә керешәләр. Әлтафи һәм

студентлар укытучыга (ул завхоз да) үтмәсләнгән көрәкләрне кайрарга тәкъдим ителәр, һәм бәрәңгене казып алырга булышалар. Таракан онытыла. Текстта исә мондый ярдәм мәкаль белән аңлатыла: «йөз сум акчаң булганчы, йөз дустан булсын».

Зарифуллинның тәнәфестән соң класска керүен автор болай сурәтледи: «Тәртә арасына жигелергә кергән үгез кебек авыр керде». Әмма шул вакыт класска аларның яраткан рус теле укытучысы килеп керә. Һәм класс гадәттәгечә тына, «Слово о полку Игореве»не тыңлыйлар. Зарифуллин борынгы шигърият моңына чума, алар текстны хор белән кабатлыйлар. Зарифуллин сокланып, качмаска, калырга була.

Педучилищегә кайткач, укытучының Пушкинның «Евгений Онегин»ын хикәяләве тәэсирендә, студент төшендә Евгений Онегинны күрә – ул ялт иткән цилиндрда, ак перчаткалардан, лорнеттан. Алар Онегин, белән котелок тотып, кайнар суга чират торалар, Онегин исә чабатадан. Мәзәк, әмма көләсе килми.

М. Мәһдиев – кеше жанының зур белгече. Аның тылдагы яшүсмерләр тормышы турындагы әсәрендә көлү күз яше белән өрелгән.

Укытучылар да – сугыш корбаннары. Алар үзләре дә ач, әмма шундый ук ач бала училищедан кача. Сәбәбе – Әлтафи белән сугышу. Әмма ул көчләрәк була. Гыйззәтуллин аны Мөрәле авылынан булуда гаепли, алар белән бәйләнсәң – судларга бирәләр (авылларның холыклары турында галим Нәкый Исәнбәттә әйтемнәр бик күп). Алар «Балалар фольклоры» томына да кергән. Андый шаян характеристикалы авыллар Татарстанның төрле районнарында бар. Мәсәлән, Казан ягы авыллары турында:

Барган идем Көөккә,
Утыртыллар бисккә.
Барган идем Күәмгә,
Утыртыллар түбәнгә.
Барган идем Сәрдәгә,
Утыртыллар Әржәгә.
Утырам да утырам.
Беркемдә юк жәлләргә

[Балалар фольклоры..., 1984, б. 78].

Димәк, язучы авыллар турында гыйбарәләрне ишетеп белеп кулланган.

Гыйззәтуллин рус теле дәресендә дә бәләле була: «задание на дом»ны – «назания на дом», «назано за дом» – дип бутала. Һәм качып китә.

Жәйге каникулларга студентлар да авылларга тарала. Язучы табигать күренешләре һәм кеше күңеле арасында тәңгәллекләр үткәрә. Гыйззәтуллин исеменнән сулыкларның, күлләр, елгаларның үзенчәлекләрен аңлата. Кечкенә күлле, инешле жирдә яшәгән кешеләр борчулы, көнче, дип уйлый Гыйззәтуллин. Аның авылында

чишмәләр бар, һәм аның чылтыравын ишетеп үскән балаларда музыкага мөхәббәт уяна, урманның янәшәдә булуы да ярдәм итә.

Дәрәс, Гыйззәтуллинның әнисе урманда кара еланнарның да булуын әйтә. Халык сөйләвенчә, бер кыз адашкан һәм урманда кунган, ә икенче көнне аны үле килеш тапканнар. Бурсык канын эчкән имеш. Бер кыз урманда йоклаган һәм төш күргән: су эчә дә, су эчә икән. Ә өендә елан йотканы билгеле булган. Багучы аңа тоз ашаткан, су бирмәгән. Кызны эссе мунчага илткән, янәшәсенә сөтле савыт куйган. Елан эссегә түзмичә, кызның авызыннан чыгып, сөтле савытка төшкән. Бүреләр турында да уйдырмалар күп. Бер малай бүре өненә кергәч, ана бүре кайткан да, арты белән керә икән. Койрыгы белән малайга кагылгач, ул, энесе дип, кычкырып жибергән. Бүре, куркып, чыгып качкан, ә малай өндә калган. Бу жанр – сөйләк дип атала. Русча – быличка. Ул татар фольклорында аз тикшерелгән.

Мондый куркыныч хикәяләр балалар бүрәнә өстенә жыелгач сөйләнә иде, ди язучы. Сугыш башлангач, бар да бетә. Урманнан утын ташу газапка әйләнә, чөнки кул арбаларын тарту бик авыр була. Сугыш урманның әкиятен, матурлыгын, романтикасын бетерә. Урман жылытучы һәм ашатучыга әйләнә.

М. Мәһдиевнең бу эсәрендә дә, башка эсәрләрендә дә табигать күренешләре (мәсәлән, «Бәхилләшү» повестендә) мул тасвирлана. Эсәрләренң тукымасына жай гына кереп урнашып, аларны матурлый, легенда, хикәя – сөйләкләр белән баета.

Эсәрдә шаярулар күп, яшьлекнең сугыш чорында да шатлыклары бар. Колхозда эшлэгәндә, туңып беткән, черегән бәрәңгедән коймак пешереп ашаган студентлар шаяртырга жай табалар. Әлтафи ак ипи бал белән бик тәмле дип хыялланып утыра:

«– Яңа бал беләнме? – диләр.

– Әйе, әйе.

– Кайчан ашадың? Кем сыйлады.

– Әй, Ташлытау базарында берәү ашаганны күрдем».

Мәзәкләрнең көтелмәгән чишелеш белән тәмамлануы – зарури шарт. Димәк, алар жанр поэтикасын тәмин итә торган чара һәм алымнарга керә. Шундыйларның берсе – алогизм. Кайвакыт алогизм сәбәп һәм нәтижә бәйләнешен кыскарту аркылы барлыкка китерелә [ТХИ. Мәзәкләр, 1960, б. 17]. Әлеге мәзәктә дә алогизм бар. Чөнки чит кеше ашаган ипи турында «бик тәмле» дип сөйли Әлтафи. Егет, географтан рөхсәт сорап, азрак акча эшләмәкче була. Мич чыгара, башка эшләрдә катнаша. Туйганчы кыстыбый ашап кайта, берәз акчалы да була. Ул атлас немец карталары сатып ала. Бу уңайдан автор төрле татар өлкәләрендә фольклорчылар язып алган «Зөлхәбирә» бәетен искә ала. Ул бәеттә гүзәл кыз Зөлхәбирәне әтисе Мостафа мулла, карта уйнап, бер очракта попка оттыра, икенче очракта – исправникка, дип сөйлиләр информантлар. Әмма горур кыз мондый явызлыкка риза булмый. Үзен-үзе һәлак итә.

Бәетләр – татар халкының менталитетын, хыял, ниятләрән чагылдырган, бик борынгыдан халык хәтерендә сакланган сөйләп һәм көйләп язма һәм телдән ижат юлы белән бәян ителгән әсәрләр [ТХИ. Бәетләр, 1960, б. 17, 65]. М. Мәһдиев повестенда кыска гына искә алынган «Зөлхәбирә» бәете бик популяр булган. Ул «Татар халык ижаты»ның бәетләр томында да урын алган. «Арча суларының буйларында былбыл кошлар оча һавада. Зөлхәбирә кызны сораса-гыз – үтеп китте фани дөнъядан [ТХИ. Бәетләр, 1960, б. 17, 214–216]. Арча сулары искә алына. Бәлки бәеттә бу якларда кайчандыр булган вакыйга бәян ителгәндер. Чөнки мондый әсәрләр булган фажига эзеннән яздыла.

Шушы бәет персонажлары карта уйнаучы дүрт студентка дөрт бирә. Бер картаны – поп, берсен – Зөлхәбирә, тагын берсен – мулла Мостафа дип атап, карта сугалар. Шулай итеп, бәет мазәккә әйләнә. Яшьлек шуклыгы дияргә генә кала. Аларның карта уйнаганын тарих укытучысы күрә, әмма бу турыда директорга житкерми.

Малайларның шуклыклары жазасыз кала.

Студентлар практика узгач, колхозга эшкә китәләр. Эш авыр, әмма 400 г ипи бирелә. Һәрберсенә – яртышар литр сөт. Хужалар исә сөттә изгән, мичтә кызарткан изгән бәрәңге белән сыйлылар, ач балаларның хыялы тормышка аша. Эштән соң алар колхозчыларның ялын оештырырга, рухларын күтәргә тиеш булалар.

Концертта фронт җырларын яңгыраталар. Студентка Нина рус халык җырын матур итеп башкара. Студентлар тирә-юнь авылларда концертлар куеп дан казаналар. Спектакльләр, инсценировкалар, җырлар булсын – халык күтәрәп ала. Мәсәлән, Мәтәскәдә Әлтафи житәкчелегендә борынгы татар җыры «Әй дүдәк»не башкаралар. Повестьта бу бик матур итеп тасвирлана. Кушымталарда үрдәкләр һәм казлар кычкырырга тиеш. Халыкка бу бик ошый. Бөтен зал, я үрдәк, я каз булып кычкырып, егылып көлә. Студентларның концертлар белән ешрак килүен сорыйлар.

М. Мәһдиевнең «Әй дүдәк» дигән җыры фольклор томнарына кермәгән, чөнки ул җыр Г. Тукайның җырлар томында гына сакланган. Бу дәфтәр институт архивында саклана. Текстны китерәбез:

Йөгәрә үрдәк, йөгәрә каз
Боты озынга күрә.
Әй, дүдәк, дүдәк, дүдәк,
Басма өстендә каз, үрдәк,
Кыйгак-кыйгак,
Бак, бак, бак, бак,
Басма өстендә каз, үрдәк.

Без кызларны яратабыз
Бите кызылга күрә.
Әй, дүдәк, дүдәк, дүдәк,
Басма өстендә каз, үрдәк,

Кыйгак-кыйгак,
Бак, бак, бак, бак,
Басма өстендә каз, үрдәк.

Йөгәрә үрдәк, йөгәрә каз,
Кала эзеннән тамга.
Әй, дүдәк, дүдәк, дүдәк,
Басма өстендә каз, үрдәк,
Кыйгак-кыйгак,
Бак, бак, бак, бак,
Басма өстендә каз, үрдәк.

Үтә матурларны сайлап,
Урта матурдан калма.
Әй, дүдәк, дүдәк, дүдәк,
Басма өстендә каз, үрдәк,
Кыйгак-кыйгак,
Бак, бак, бак, бак,
Басма өстендә каз, үрдәк [ТӘҺСИ. Кулъязма...].

Тукай заманында ук халык жырлаган бу жырны М. Мәһдиев яңадан халыкка кайтарды.

Шагыйрь Ренат Харис болай яза: Ул (Мәһдиев) жырчы иде. Ул жырларның нечкә күнел белән генә тоеп була торган эчкәреге серләрен белә иде һәм шул серләрдән үзенә роман, повестьларын язганда да бик оста файдалана иде [Мөхәммәт Мәһдиев, 2004, б. 29–30]. Бу без анализлаган әсәрдә дә күренә.

Башка авылларда программа яңартыла. Зарифуллин ялгыз жырларга батырчылык итә һәм уңышка ирешә. Аңа хәзер «Ике дөнья бер – уртасы камыр».

Популяр жырлар арасында яшелчәчелек, яшелчә үстерү турындагы такмаклар бар. Студентлар яшелчәләр булып киенәләр: Нина – борыч, Баязитова – суган, Гыйззәтуллин – торма, Әлтафи – кишер, Зарифуллин – кыяр. Жырлар да шундыйрак эчтәлекле:

Ашны тәмләндерим дисән,
Күберәк утырт кишер,
Кишер утырткан кешеләр
Зур уңышка ирешер. h. б.

Яшелчәләр турындагы жырлар тирә-юнь авылларга да таралган. 1984 елгы экспедиция вакытында мондый жырлар Зур Кукмара авылында язып алынды. Алар халык репертуарында сакланган.

Повестьта халыкның сугыш елларында тормыш авырлыкларына түзеп, жырлар, әйтемнәр, мәкальләр, мәзәкләр белән хисләнеп яшәве сурәтләнә: 1945 ел житә, солдатлар кайта башлый. Зарифуллинның да абыйсы кайта. Киләчәккә, яңа, яхшы тормышка өметләр арта. Әсәрдә халык тормышының панорамасы бирелә.

Этнографик күренешләр, фольклор үрнәкләре, табигать матурлыгын тасвирлау әсәргә оптимистик рух өсти.

Әдәбият

Балалар фольклоры һәм җырлы-сүзле йөз төрле уен / төз. Н. Исәнбәт. Казан: Татар. кит. нәшр., 1984.

ТӘҺСИ, Кулязма һәм музыкаль мирас үзәге. Фонд 1, тасвирлама 21 (Габдулла Тукайның җырлар дәфтәре).

Мәһдиев М. Без – кырык беренче ел балалары. Казан: Татар. кит. нәшр., 1968.

Мөхәммәт Мәһдиев. Язучы турында замандашлары. Казан: Татар. кит. нәшр., 2004.

Татар энциклопедиясе. Т. 4. Казан, 2014. Б. 111 (Д.Ф. Заһидуллина, Р.Ә. Мостафин).

Татар халык иҗаты. Бәетләр. Казан: Татар. кит. нәшр., 1960.

Татар халык иҗаты. Мәзәкләр. Казан: Татар. кит. нәшр., 1960.

Татар халык иҗаты. Мәкальләр. Казан: Татар. кит. нәшр., 1978.

Садекова Айсылу Хөсәен кызы,
филология фәннәре докторы, ТР ФА Г. Ибраһимов исемендәге Тел,
әдәбият һәм сәнгать институтының халык иҗаты бүлегенә
баш фәнни хезмәткәре